

प्रस्तावना

नगर बुलन्दशहर पूर्वकाल में राजा अहिवरन के द्वारा बसाया गया बरन नामक नगर है, जोकि बाद में बुलन्दशहर के नाम से जाना गया है। इस नगर में 1880 ई० से नगर पालिका प्रशासन का अस्तित्व है। पालिका कार्यालय दो भवनो में स्थित है 1. सामान्य कार्यालय 2. जलकल कार्यालय। पूर्व में सामान्य कार्यालय लाल तालाब स्थित चुंगी स्कूल में संचालित था तथा सन् 1970 में इस भवन का निर्माण होने पर स्थापित किया गया तथा पालिका का जलकल कार्यालय पूर्व से ही मामन रोड़ बुलन्दशहर पर स्थापित है। वर्ष 2001 की जनगणना के अनुसार नगर की जनसंख्या 176425 थी। वर्ष 2011 की जनगणना के अनुसार नगर बुलन्दशहर की जनसंख्या 222826 है। वर्तमान में नगर की जनसंख्या लगभग 3 लाख है। नगर का क्षेत्रफल लगभग 32 वर्ग कि०मी० है। वर्ष 1973 से पूर्व द्वितीय श्रेणी नगरपालिका थी, जोकि वर्ष 1973 से दिनांक 20.08.1986 तक प्रथम श्रेणी नगरपालिका तथा दिनांक 21.08.1986 से वर्ष 1996 तक सिटी बोर्ड एवं वर्ष 1996 से नगरपालिका परिषद है, जिसमें वर्ष 1991 तक 16 वार्ड थे तथा वर्ष 1991 में 26 तथा वर्ष 2001 से 32 वार्डों में विभक्त हुई। इसी आधार पर जनप्रतिनिधियों का चुनाव होता है। जिनमे 32 निर्वाचित सदस्य है तथा 5 शासन द्वारा नामित सदस्य हैं। नगर में जलापूर्ति हेतु कुल 37 नलकूप स्थापित है जिनमें से 33 नलकूपों को आटोमेशन द्वारा संचालित किया जा रहा है।

नगर पालिका परिषद बुलन्दशहर में स्थाई कर्मचारियों की कुल संख्या 394 है।

नगर पालिका परिषद बुलन्दशहर में 9 केन्द्रीयत सेवा के अधिकारी, 100 सामान्य कर्मचारी (लिपिक प्रथम श्रेणी 9, लिपिक द्वितीय श्रेणी 12), अनुचर चौकीदार, उधान माली एवं बेलदार आदि तथा 5 कम्प्यूटर आपरेटर ठेका प्रथा पर कार्यरत है।

39 जलकल कर्मचारी पंप आपरेटर आदि।

234 स्थाई सफाई कर्मचारी, 82 संविदा सफाई कर्मचारी एवं 154 बोर्ड प्रस्तावित ठेके पर तथा 7 वार्डों की सफाई व्यवस्था निजीकरण के माध्यम से करायी जा रही है एवं 1 ड्राईवर स्थाई, 18 ड्राईवर बोर्ड प्रस्तावित ठेका प्रथा पर कार्यरत है। 7 भिश्ती व 9 सफाई नायक

8 विद्युत मिस्त्री, 16 बेलदार प्रकाश व्यवस्था को सुचारु रूप से चलाने हेतु एवं प्रकाश बिन्दुओं के स्विच आन-आफ हेतु 6 बेलदार बोर्ड प्रस्तावित ठेका प्रथा पर कार्यरत है।

पालिका सीमा विवरण

नगर बुलन्दशहर से जहांगीराबाद अनूपशहर, शिकारपुर, खुर्जा, ककोड, सिकन्द्राबाद, गुलावटी, अगौता एवं औरंगाबाद स्याना नजदीकी नगर पालिका परिषद/नगर पंचायते स्थित है।

- | | | |
|--------|---|---|
| पूरब | — | शिकारपुर रोड पर पोस्टमार्टम हाउस तक, मामन रोड पर नये नदी के पुल तक, अनूपशहर रोड पर नवीन फल एवं सब्जी मण्डी तक |
| पश्चिम | — | डी0एम0 रोड पर कपास फार्म तक, दिल्ली रोड पर भूड चौराहे तक |
| उत्तर | — | स्याना रोड पर मा0 काशीराम आवासीय भवन तक, धमैड़ा रोड पर धमैड़ा अड्डे तक |
| दक्षिण | — | झांझर रोड पर वलीपुरा हाउस (निरीक्षण भवन) तक, चांदपुर रोड पर नवीन तहसील तक |